
నడుస్తున్న హీనచరిత్ర

ఎ కృష్ణారావు

ఎమెస్కో

విషయ క్రమం

1. అధికారంలో నేరం	1
2. విలువలతోనే యోగాకు సార్థకత	6
3. ఇక నియంతృత్వమెందుకు?	9
4. అంబేద్కర్‌పై రాజకీయం....	12
5. ఏది చరిత్ర?	15
6. ఆకాంక్ష-వాస్తవం	18
7. పెంచడం సరే పంచడం ఎలా?	22
8. నదీ ఘోష వినేదెవ్వరు?	28
9. మార్కెట్ యుగంలో ప్రజాస్వామ్యం	30
10. మార్పుకు ఆహ్వానం	33
11. మార్పు ఎన్నడు?	36
12. ప్రజలను మరిచిన ప్రజాస్వామ్య పోరు!	40
13. బూటకపు స్వేచ్ఛ	43
14. జనం సొమ్ము నే(త)లపాలు !	47
15. అంబానీ చుట్టూ దేశ రాజకీయం	52
16. నడుస్తున్న హీన చరిత్ర	56
17. భద్రతలో అస్వతంత్రత	60
18. ఆయుధ రాజకీయం	64
19. దుర్భర వ్యవస్థపై నిర్భయ పోరు	68

20. ఆశావహ సంవత్సరం కోసం.....	72
21. మాఫియా రాజకీయం	76
22. ఒకరి విజయం వెనుక మరొకరు.....	80
23. ఈ రోగానికి చికిత్స ఏదీ?	84
24. అంతరిస్తున్న రాజనీతిజ్ఞులు.....	88
25. మారాల్పింది నేతలే.....	92
26. దాచేస్తే దాగని సత్యాలు	96
27. వివేక భ్రష్ట 'అభిషేకు'లు	100
28. ఆత్మరక్షణలో రక్షణ శాఖ	104
29. ఒబామా గెలుపు ఉగ్రవాదమే	113
30. ఆ యుద్ధ నేరాలను ప్రశ్నించరా?	117
31. పోలీసు సంస్కరణల మాటేమిటి?	121
32. కామన్మాన్ వెల్డ్ లూటీ..	125
33. ఎవరు దేశద్రోహులు?	128
34. ధరూర్ వివాదం వెల్లడించిన నిజాలు	132
35. దంతెవాడ పాపం ఎవరిది?	136
36. ఇదెక్కడి న్యాయం?	140
37. పార్లమెంటు చర్చల్లో డొల్లతనం	144
38. ఇదేనా మన ప్రజాస్వామ్యం!	148
39. ఒబామా - చామ్స్సీ.....	152
40. ప్రశ్నే మాయమైతే?	155
41. అమర్ సింగ్ కీ కహానీ	158
42. ప్రభుత్వాన్ని ఎవరు ప్రశ్నించాలి?	162

43. లోక్‌పాల్‌లో సిబిఐ భాగమయ్యేనా?	165
44. విశ్వసనీయత కోల్పోతున్న న్యాయం!	169
45. శాంతి కుసుమించేనా?	172
46. 'రాజ్యాంగ' భయమెందుకు?	176
47. కబళించనున్న మౌనం	180
48. అవినీతే రాజనీతి	184
49. దట్టంగా ఆవరించిన మృత్యువు	188
50. ప్రజా వంచనే ప్రజాస్వామ్యం!	192
51. నేరమే అధికారం	196
52. ప్రజాస్వామ్య వ్యాపారం	199
53. విలువలులేని ప్రపంచం	203
54. స్వసేవలో ఐఎఎస్ బాబులు	207
55. మండలి సభ్యత్వం ఎందుకు?	211

అధికారంలో నేరం

“మన ప్రజాస్వామ్యం అవినీతిపై ఆధారపడి ఉంది” అని మాజీ కేంద్ర విజలెన్స్ కమిషనర్ ఎన్. విఠల్ పదవీ విరమణ చేసిన తర్వాత రాసిన ఒక వ్యాసంలో అన్నారు. గతంలో అధికారులు, వ్యాపారుల అవినీతి గురించి పత్రికల్లో ఎక్కువగా వార్తలు వచ్చేవి. ఇప్పుడు రాజకీయనేతల అవినీతి గురించి పత్రికల్లో వార్తలు కనపడని రోజు లేదు. అంతమాత్రాన అవినీతికి పాల్పడ్డ రాజకీయ నాయకులకు సకాలంలో న్యాయవ్యవస్థ ద్వారా తగిన శిక్షలు పడుతున్నాయని చెప్పడానికి వీలు లేదు. 1998లో దాదాపు రూ. 2 కోట్ల మేరకు అవినీతికి పాల్పడ్డ అరుణాచల్ ప్రదేశ్ మాజీ ముఖ్యమంత్రి తుంగన్ కు దాదాపు 17 సంవత్సరాల తర్వాత క్రింది కోర్టు నాలుగున్నర సంవత్సరాల జైలు శిక్ష విధించింది. అరుణాచల్ ప్రదేశ్ లో మైనర్ ఇరిగేషన్ ప్రాజెక్టుల మరమ్మతులకు ప్రణాళికా సంఘం కేటాయించిన నిధుల స్వాహాపై తీర్పు చెప్పడానికి సీబీఐ కోర్టుకు ఎంతోకాలం పట్టింది. కేంద్ర, రాష్ట్ర స్థాయిలో అధికారులు, రాజకీయ నాయకులు కుమ్మక్కై రికార్డులను తారుమారు చేశారని, ఈ ఘటనతో రాజకీయ, అధికార వ్యవస్థ అవినీతిలో ఎంత లోతుగా కూరుకుపోయాయో అర్థమవుతుందని న్యాయమూర్తి వ్యాఖ్యానించారు.

అరుణాచల్ ప్రదేశ్ మాజీ ముఖ్యమంత్రి మాత్రమే కాదు తమిళనాడు ముఖ్యమంత్రి జయలలితపై అవినీతి ఆరోపణలను నిగ్గు తేల్చి క్రింది కోర్టు శిక్షను ప్రకటించడానికి దాదాపు 18 సంవత్సరాలు పట్టింది. కానీ ఈ శిక్షను కొట్టివేసి మళ్ళీ జయలలిత ముఖ్యమంత్రి అయ్యేందుకు వీలు కల్పించడానికి హైకోర్టుకు ఎక్కువ కాలం పట్టలేదు. హైకోర్టు తీర్పును సుప్రీంకోర్టులో సవాలు చేసినప్పటికీ ఆ తీర్పుపై స్టే విధించడానికి సుప్రీంకోర్టు అంగీకరించలేదు. బీహార్ ముఖ్యమంత్రిగా చాలా సంవత్సరాలు బాధ్యతలు నిర్వహించిన లాలూప్రసాద్ యాదవ్ ను దోషిగా నిర్ధారించడానికి సీబీఐ కోర్టుకు దాదాపు 17 సంవత్సరాలు పట్టింది. ఇలా చెప్పుకుంటూ పోతే ఇంకా ఎన్నో ఉదాహరణలు తటస్థమవుతాయి. రాజకీయ నాయకుల అవినీతిని నిర్ధారించడానికి న్యాయవ్యవస్థకు ఎందుకు ఏళ్లతరబడి సమయం పడుతున్నది? న్యాయ

వ్యవస్థతో రాజకీయ, అధికార వ్యవస్థలు చెలగాటమాడితే నివారించడానికి వేరు మార్గాలు లేవా? అన్న ప్రశ్నలకు మాత్రం జవాబు లభించదు. అస్సాం, గోవాలో కాంగ్రెస్ ముఖ్యమంత్రులు ఉన్నప్పుడు తమకు కన్నట్టెన్నిలు అప్పగించేందుకు భారీ ఎత్తున ముడుపులు చెల్లించామని ఇటీవల ఒక అమెరికన్ కంపెనీ ప్రతినిధులు వెల్లడించారు. అది జరిగి చాలా కాలం అయింది. ఇప్పుడు ఈ విషయం కోర్టుల ముందుకు వచ్చినా వాటి సంగతి ఎన్నేళ్లకు తేలుతుందో చెప్పలేం.

కామన్వెల్త్ కుంభకోణంలో అక్రమాల గురించి ఇప్పుడు ఎందుకు విచారణ జరగడం లేదు? 2జి కేసులో దర్యాప్తు ఎందుకు నత్తనడకన సాగుతోంది? మధ్యప్రదేశ్ లో పోటీపరీక్షలకు చెందిన కుంభకోణం వ్యాపమపై దర్యాప్తు ఎంత కాలం సాగుతుంది? దానిపై కోర్టులు తేల్చడానికి ఎంతకాలం పడుతుంది? కేరళలో మధ్యం కుంభకోణం, సోలార్ కుంభకోణం, ఉత్తరాఖండ్ లో వరద సాయంలో అవినీతి గురించి కోర్టులు పట్టించుకుని ఎన్నాళ్లకు తీర్పులు చెబుతాయి?

ఇంతెందుకు బోఫోర్స్ కుంభకోణం, చమురుకు ఆహారం కుంభకోణం మొదలైన అనేక అక్రమాలకు సంబంధించిన కేసుల్లో ఎవరికైనా శిక్షపడిందా? జయలలిత, లాలూ ప్రసాద్ యాదవ్, యడ్యూరప్ప, మధుఖోడా, మాయావతి, ములాయం సింగ్ యాదవ్, సురేశ్ కల్యాణి, ఏ. రాజా, తుంగన్ మొదలైన అనేక మంది నాయకులు భారతీయ రాజకీయ వ్యవస్థ గురించి ప్రపంచానికి ఏ విధమైన సంకేతాలు పంపిస్తున్నారు? ప్రజాప్రాతినిధ్యచట్టంలోని సెక్షన్ 8 (1), 8(2), 8(3)లో నిర్దేశించిన నేరాలకు గాను

నింగినుంచి నేల వరకు
దేన్నైనా కబళించడానికి
రాజకీయ నాయకులకు భారత
ప్రజాస్వామ్య వ్యవస్థ అవకాశం
కల్పిస్తున్నది.

ప్రజాప్రతినిధులకు సంబంధించిన కేసులను వేగవంతంగా తేల్చాలని, చార్జిషీటు దాఖలైన ఏడాదిలోపు దాని విచారణ పూర్తికావాలని 2014లో సుప్రీంకోర్టు ప్రధాన న్యాయమూర్తి ఆర్.ఎం. లోధా నిర్దేశించినప్పటికీ కింది కోర్టులు అనుకున్నంత వేగంగా స్పందించడం లేదు.

తుంగన్ లాంటి వాళ్లు ప్రభుత్వోద్యోగులకు ఇళ్ల కేటాయింపుల్లోనూ అవినీతికి పాల్పడ్డారు. గ్యాస్ సిలిండర్లు, టెలిఫోన్ కనెక్షన్లు, ఆఖరుకు కేంద్రీయ విద్యాలయాల్లో సీట్ల విషయంలోనూ నేతలు అవినీతికి పాల్పడిన సందర్భాలున్నాయి. పసిపిల్లల ఆహారం, పశువులు తినే గడ్డి, గ్రామాల్లో ప్రాథమిక ఆరోగ్యం, ఆహార సబ్సిడీ, సర్వశిక్షా అభియాన్, పేదలకు ఇళ్ల కేటాయింపులు, వరద, తుఫాను, భూకంప సహాయ నిధులు, ఎంపీల నియోజకవర్గ అభివృద్ధికి కేటాయించే నిధులు ఇలా చెప్పుకుంటూ పోతే రాజకీయ నాయకులు స్వాహా చేయడానికి అవకాశాలు లభించని రంగం అంటూ లేదు. నింగినుంచి నేల వరకు దేన్నైనా కబళించడానికి రాజకీయ నాయకులకు భారత ప్రజాస్వామ్య వ్యవస్థ అవకాశం కల్పిస్తున్నది. ప్రజల జీవితాలను మెరుగుపరిచేందుకు, సౌకర్యాలను అభివృద్ధి పరిచేందుకు ఉపయోగించాల్సిన నిధుల్లో

రాజకీయ నేతలు, వారి అనుచరులు వాటాలు కొట్టివేయడం అనేది ఒక సహజ పరిణామంగా మారింది. ఎన్నికల్లో ఒక పార్టీని గెలిపించేందుకు ఉపయోగపడ్డ దళారీ వ్యాపారులు ఎన్నికల తర్వాత ఖర్చుపెట్టిన డబ్బుకు పదింతలు సంపాదించేందుకు ప్రజల రక్తమాంసాలను పణంగా పెట్టడం, కోట్లాది రూపాయలతో లేనిపోని పథకాలను ప్రవేశపెట్టించడం, కార్యక్రమాలను చేపట్టడం ఆనవాయితీగా మారింది.

మాఫియాలను తమ మనుగడకోసం పెంచిపోషించిన రాజకీయ నేతలు ఆ మాఫియాలు తర్వాత స్వైరవిహారం చేస్తుంటే ఏమీ చేయలేక సమర్థించడం, ప్రశ్నించిన వారిని తొక్కివేయడం నిత్యకృత్యంగా మారింది. అధికారాన్ని చేజిక్కించుకోవడం కోసం నేతలు తమను తాము అమ్ముకోవడానికీ, కొనుగోలు చేయడానికి కూడా వీలు కల్పిస్తున్నది. అవినీతి మాత్రమే కాదు, నేర వైఖరి కూడా రాజకీయ వ్యవస్థలో భాగమైంది. అవినీతి, నేరచరిత అనేవి రాజకీయ నాయకులకు అలంకారంగా, ప్రతిభకు నిదర్శనంగా మారాయి. అవినీతిపరులు, నేరచరితులైన వారికి అభిమాన సంఘాలు కూడా తయారయ్యాయి. 'పార్లమెంట్ లో కూర్చుంటే నా వెనుక, ప్రక్కన ఏ నేరస్థుడు ఉన్నాడో చెప్పలేని పరిస్థితి ఏర్పడింది.' అని గత ప్రధాని ఐకె గుజ్రాల్ అన్నారంటే మన వ్యవస్థ ఎంత కుళ్లి పోయిందో అర్థమవుతుంది. కానీ రాజకీయ వ్యవస్థలో అక్రమాలను అదే రాజకీయ వ్యవస్థ కాపాడుతుంటే ప్రజలు అమాయకులుగా మిగిలిపోయే పరిస్థితి ఏర్పడింది.

హత్య, మోసం, దొంగతనం, అత్యాచారాలు, అక్రమాలు చేసిన వారిని నేరస్థులని పాపపుణ్యాలపై నమ్మకం పెట్టుకున్న వారు అమాయకంగా భావిస్తారు. నేరం చేసిన వారిని శిక్షించడం అధికారంలో ఉన్న వారి కర్తవ్యమని కూడా భావించేవారు అధికం. కానీ నేరం చేసిన వారే అధికారంలో ఉండే రోజులు వస్తాయని, నేరం చేయడమే అధికారం సంపాదించుకోవడానికి సోపానమని, ఎంత నేరం చేస్తే అంత మహాపురుషులుగా వారిని చిత్రీకరిస్తారని ఈ దేశంలో అత్యధికులు కలలో కూడా ఊహించుకోలేరు. ఈ దేశంలో నేరం చేయడాన్ని ఉత్సవంగా జరుపుకునే రోజులు వచ్చాయి. నేరం చేసిన వారిని ప్రముఖులు పరామర్శిస్తారు. పెద్ద ఎత్తున కార్యకర్తలు వారిని ఊరేగించి సంబరాలు జరుపుతారు. పూలదండలు మెడలో వేసి సన్మానిస్తారు. నేరస్థులు, నేరచరితులు మాట్లాడే మాటలు పత్రికల్లో వతాకశిర్షికల్లో ఎక్కుతాయి. అధికారవీఠంపై ఉన్న వారిని, జైల్లో ఉన్నవారినీ తేడా చూడలేని పరిస్థితులు వస్తున్నాయి. సామాన్య ప్రజలు చెమటోడ్డి సంపాదించిన మొత్తాన్ని దిగమింగి, అనేకమంది రోడ్డున పడడానికి కారణమైన శారదా సంస్థ పాపాలలో భాగస్వామి అయిన పశ్చిమబెంగాల్ రవాణా, క్రీడల మంత్రి మదన్ మిత్రాను 2014 డిసెంబర్ లో సీబీఐ అరెస్టు చేసి జైలు పాలు చేసినప్పటికీ ముఖ్యమంత్రి మమతా బెనర్జీ ఆయనను మంత్రిపదవి నుంచి తొలగించలేదు. ప్రజలను మరో 15వేల కోట్ల మేరకు ముంచిన రోడ్లవ్యాపీ